

خصوصیات صحابہ کرام، قرآن کی روشنی میں

توحید کا تحفظ

صحابہ کرام کے فطری اسلام کی وضاحت ہمیں حضرت عمرؓ اور حضرت عائشہؓ کی زندگی کے تین اہم واقعات میں ملتی ہے۔ جن میں ان حضرات نے نہ صرف اسلام کے بنیادی رکن توحید پر استقامت دکھائی بلکہ توحید الہی کے تحفظ کا حق ادا کیا۔

۱- پہلا واقعہ حضرت عمرؓ کا حجر اسود کو خطاب کرنے کا ہے۔

۲- دوسرا واقعہ صلح حدیبیہ کے بھول کے درخت کا کٹوانا ہے۔

۳- تیسرا واقعہ حضرت عائشہؓ کا یہ قول۔ بحمد اللہ لا محمدک۔

پہلا واقعہ یہ ہے کہ ایک روز کعبۃ اللہ کا طواف کرتے ہوئے حضرت عمرؓ کا جذبہ وحدانیت جوش میں آ گیا، خیال آیا کہ اس مرکز توحید میں ایک پتھر کی یہ اہمیت کہ اسے چما جا رہا ہے۔ عوام کے لئے یہ تعظیم فتنہ بن سکتی ہے، اس کا دروازہ بند کیا جائے۔ جوش میں آ کر حجر اسود کو مخاطب کر کے فرمایا۔

واللہ انک حجر، لا تنفع ولا تضر

خدا کی قسم! اے حجر اسود، تو صرف ایک بے اختیار پتھر ہے، تیری ذات سے نہ کسی کو نفع پہنچتا ہے اور نہ نقصان پہنچتا ہے۔

اس نعرہ وحدت میں حضرت خلیل اللہ کی دعوت توحید کا جلال پوشیدہ تھا، جب آپ نے فرمایا تھا۔

وقابلہ لا یکیدن اصنامکم بعد ان تولو مدبرین ○ فجعلہم جزا ذاً الا کبیراً لهم لعلہم الیہ یرجعون ○ (انبیاء ۵۷-۵۸)

خدا کی قسم! تمہاری باطل عقیدت کو توڑنے کے لئے تمہارے جانے کے بعد میں ان بتوں کی خبر لوں گا، چنانچہ ابراہیمؑ نے ایک بڑے دیوتا کو چھوڑ کر سب کا چورا چورا کر دیا۔
پھر فرمایا۔

اے حجر اسود! میں تجھے صرف اس لئے چومتا ہوں کہ میں نے اپنے نبی کو چومتے دیکھا ہے۔

دوسرا واقعہ یہ ہے کہ جس بھول کے درخت کے کچھ رسول پاک صلی اللہ علیہ وسلم نے بیعتہ الرضوان لی تھی۔ اس درخت کی لوگوں نے زیارت شروع کر دی تھی، یقیناً وہ درخت بابرکت تھا۔ قرآن کریم نے اس کا ذکر کیا ہے۔

لیکن دور اول میں اس کی زیارت کا اہتمام مستقبل میں اس کی پرستش کی صورت پیدا کر سکتا تھا۔
حضرت عمرؓ نے اس خطرہ کا احساس فرمایا اور عقیدہ توحید کی حفاظت کی خاطر اسے کٹوا دیا۔
بزرگوں کے آئینہ کی تعظیم درست ہے لیکن اگر اس میں عوام کی طرف سے عقیدت مندی کے ظہر کا اندیشہ ہو تو اس میں حد درجہ احتیاط کرنا ضروری ہے۔

حضرت عمرؓ کو فتح مکہ کے موقع پر حضورؐ کا یہ ارشاد گرامی یاد تھا کہ آپؐ نے فرمایا، آج میرا بھی دل چاہتا ہے کہ میں لوگوں کو اپنے ہاتھ سے زم زم کا پانی پلاؤں اور یہ خدمت انجام دوں لیکن مجھے یہ خطرہ ہے کہ میرے بعد لوگ اسے میری سنت قرار دے کر اس پر عمل شروع کر دیں گے اور لوگوں کے لئے پریشانی پیدا ہو جائے گی۔
تیسرا واقعہ حضرت صدیقہ عائشہؓ کا ہے۔

سناقتین کی طرف سے گائی جانے والی تممت کے بعد جب رسول پاکؐ اور خانوادہ صدیق کے ایمان کی آزمائش پوری ہو گئی تو حضرت صدیقہ کی صفائی میں قرآن کہہ کر نازل ہو گیا۔
رسول اکرمؐ حضرت صدیقہ کے پاس ان کے میکے میں تشریف لے گئے۔ سیدہ صدیقہ کو بشارت سنائی، والدہ ام رومان نے کہا۔

قومی الیر..... بیٹی کھڑی ہو جاؤ اور حضورؐ کا شکر یہ ادا کرو، حضرت صدیقہ نے فرمایا۔

لا احمده ولا احمد كما ولكن احمد الله الذي انزل براءتی
میں نہ رسول پاکؐ کا شکر یہ ادا کرتی ہوں اور نہ آپؐ دونوں کا بلکہ اس خدا کا شکر ادا کرتی ہوں جس نے میری صفائی میں قرآن نازل کیا۔

حضرت صدیقہ کے جواب میں گستاخی کا پہلو نہیں بلکہ جلال توحید کا وہ رنگ ہے جو حضرت ابراہیمؑ کے اس قول میں نظر آ رہا ہے۔

حسی سوالی علیہ خالی..... مجھے کسی کی امداد نہیں چاہیے، میرا رب کافی ہے۔

رسول پاکؐ نے بھی حضرت صدیقہ کے جواب کو گستاخی نہیں سمجھا بلکہ اسے شان توحید کے جلال پر محمول کیا، حضرت عائشہؓ کے مزاج سے حضورؐ واقف تھے۔ آپؐ فرمایا کرتے تھے، عائشہ! میں تمہارے مزاج سے خوب واقف ہوں، جب تم مجھ سے خوش ہوتی ہو تو قسم کھاتی ہو..... ورب محمدؐ..... قسم ہے محمدؐ کے خدا کی اور جب ناخوش ہوتی ہو تو کہتی ہو کہ..... ورب ابراہیمؑ..... قسم ہے ابراہیمؑ کے خدا کی۔

اصولی جماعت کی بنیاد، توحید فی الحکم، قانونی برتری

امتہ سلسلہ اور ایک اصولی جماعت کی بنیاد توحید فی الحکم کے عقیدہ پر قائم ہوتی ہے اور توحید کی یہ قسم نہایت نازک اور اہم ہے۔

توحید فی الحکم کا مطلب یہ ہے کہ حکم دینا، شریعت وضع کرنا اور مخلوق کے لئے زندگی کا نظام بنانا صرف خداوند قدوس کا حق ہے، نبی و رسول حکم خداوندی کے شارح (قولی گواہ) اور شاہد (عملی گواہ) ہوتے ہیں۔
نبی شریعت ساز نہیں ہوتا۔ حضور اکرم صلی اللہ علیہ وسلم نے اپنے قول و عمل (حدیث و سنت) کے ذریعہ

شریعت کے احکام و عبادات میں جو تفصیلی ہدایات دیں وہ بھی وحی الہی کی روشنی میں دیں۔

علماء دین نے وحی کی دو قسمیں کی ہیں..... ایک وحی مستکو..... اور دوسری وحی غیر مستکو..... یعنی قرآن کریم.....

اور حدیث نبوی۔

توحید فی الحکم کی بنیادی حیثیت کو واضح کرنے کے لئے جس صحابی رسول کو خدا تعالیٰ نے منتخب کیا وہ

حضرت عمر فاروق ہیں۔

صلح حدیبیہ کے واقعہ میں حضور اکرم صلی اللہ علیہ وسلم نے مشرکین مکہ کے ساتھ صلح کرنے میں اپنے آپ کو

پچھپے بٹالیا، یہ حق و باطل کی سیدھی ٹھکر تھی، اس میں حق کے نمائندہ کا پسپائی پر راضی ہو جانا بڑا اہم مسئلہ تھا۔

رسول اکرم صلی اللہ علیہ وسلم جزوی معاملات میں اپنی رائے یا صحابہ کے مشورہ کے مطابق فیصلہ کر لیتے تھے۔

لیکن یہ معاملہ بنیادی تھا۔ اس میں کیا حضور نے اپنی ذاتی رائے سے فیصلہ کیا اور کیا یہ حق حضور کو حاصل تھا؟

حضرت عمرؓ کے دل میں یہی اصولی سوال پیدا ہوا اور اس سوال کو حل کرنے کی غرض سے خدا نے آپ کے

دل میں جذبہ حق پیدا کیا اور آپ نے حضور سے سوال کیا۔

یا رسول اللہ! اولسنا بالمسلسلین اولیسوا بالمشرکین؟ قال علیہ السلام "بلن" قال فعلام

لعطی الدنیتہ فی دیننا؟ فقال صلی اللہ علیہ وسلم..... انا عبد اللہ ورسولہ لئن اختلف امرہ

ولن یضلعنی

(ابن کثیر ۱۹۶ جلد ۴)

اے اللہ کے رسول! کیا ہم لوگ اہل اسلام اور وہ لوگ مشرکین نہیں ہیں؟ آپ نے فرمایا کیوں نہیں؟ (بالکل ایسا ہی

ہے) حضرت عمرؓ بولے "تو پھر ہم اپنے دین کے معاملہ میں ایسی ذلت و پسپائی کیوں برداشت کر رہے ہیں، اس پر

آپ نے فرمایا، میں اللہ کا بندہ ہوں اور اس کا رسول، نہ میں اس کے حکم کی خلاف ورزی کر سکتا ہوں اور نہ وہ مجھے

ناکام ہونے دے گا۔

حضرت ابو بکر صدیقؓ کی دینی فراست نے منکرین زکوٰۃ کے خلاف اقدام کرنے کے معاملہ میں اہم رول ادا کیا

لیکن اس سے زیادہ نازک قانونی مسئلہ میں انہوں نے حضرت عمرؓ کے اضطراب کو یہ کلمہ کر دور کرنے کی کوشش کی کہ

الزم غرذہ حیث کان

عمرؓ! حضور کی رکاب پکڑے رہ جس طرح ہو سکے۔

یعنی صدیق اکبر نے..... آئنا و صدقنا..... کا مقام اختیار کیا حضور نے حضرت عمرؓ کا اضطراب دیکھ کر اسے

اصولی انداز سے دور فرمایا۔

حضور اپنی پیغمبرانہ فراست سے سمجھ گئے کہ عمرؓ کھماں بول رہے ہیں، پھر عمرؓ جہاں بول رہے تھے، حضورؐ

نے اسی کے مطابق جواب دیا، فرمایا۔

عمرؓ! میں خدا کا رسول اور اس کا بندہ ہوں، میں خدا کے حکم کے خلاف نہیں کر سکتا، یقیناً وہ مجھے برباد نہیں

کرے گا۔

مسند صاف ہو گیا کہ مشرکین کے مقابلہ میں حدیبیہ کی سفوبانہ صلح اللہ تعالیٰ کی ہدایت کے مطابق ہوئی۔
 صرف حضورؐ کی ذاتی رائے سے نہیں ہوئی۔
 حضرت عمرؓ یہ ضرور فرماتے ہیں کہ

ماذلت اصوم و اصلی و اتصدق و اعتق من الذی صنعت مخالفتہ کلامی الذی تکلمت بہ
 یومئذ حتی رجوت ان یکون خیراً

(میں نے اس دن کی گفتگو کو سو ادب سمجھ کر اس کے کفارہ کے لئے نمازیں پڑھیں، روزے رکھے، صدقہ دیا، غلام آزاد کئے۔ یہاں تک کہ مجھے امید ہے کہ یہ سب نیکیاں قبول کی جائیں گی)
 لیکن یہ فرمانا حضرت عمرؓ کا تواضع کے طور پر تھا۔۔۔۔۔۔ درحقیقت اس میں جو دینی مصلحت پوشیدہ تھی اسے اوپر واضح کیا گیا۔

اس کے علاوہ حضرت عمرؓ کے ساتھ وفات رسولؐ کے موقع پر قرطاس کا جو واقعہ پیش آیا اس کا تعلق بھی اسی دینی مصلحت سے ہے۔

حضرات صحابہ کرام کے سامنے شرک فی الحکم کے سلسلہ میں سورہ توبہ (۳۱) کی وہ آیت موجود تھی جس میں نو مسلم عیسائی حضرت عدی ابن ابی حاتم کو ظنان پیدا ہوا تھا اور حضورؐ نے ان کے ظنان کو دور کرتے ہوئے فرمایا تھا..... عام کیا تم اپنے علماء و مشائخ کو شریعت ساز نہیں قرار دیتے، انہوں نے کہا جی ہاں، یہ بات تو ہے اس پر آپ نے فرمایا۔

اتخذوا احبارہم ورهبانہم ارباباً من دون اللہ

کا یہی مطلب ہے۔

توحید فی الحکم

کی چند مثالیں اور ہیں۔

۱- حضرت بریرہؓ اور مغیث صحابی کا واقعہ۔

۲- حضرت عبد اللہ ابن رواحہ اور یہود خیبر کا واقعہ۔

۳- میدان جہاد (مدین) کے گمنام مجاہد کا واقعہ۔

حضرت عبد اللہ ابن رواحہ!

حضرت عبد اللہ کا واقعہ یہ ہے کہ حضور صلی اللہ علیہ وسلم نے آپ کو خیبر کے یہودیوں سے جزیہ کی رقم وصول کرنے کے لئے بھیجا، یہودی ایک رشوت خور اور سود خور جماعت تھی۔ اس نے اسلامی عامل حضرت عبد اللہ کو پیدہ کا لالچ دے کر کہا۔

عبد اللہ! ایسا کرو کہ جزیہ کی جو رقم تہنیت ہو اس کا آدھا حصہ تو تم مدینے لے جاؤ اور آدھے حصہ میں سے ایک حصہ ہمارے لئے چھوڑ دو اور ایک حصہ اپنے پاس رکھ لو۔ اس طرح کچھ فائدہ تم کو بھی ہو جائے گا۔۔۔۔۔۔۔۔ رسول
 ما کہ کے اس عامل نے اس کا یہ جواب دیا۔

اے یہود! رسول پاک کی محبت اور تمہاری عداوت دونوں میں سے کوئی چیز مجھے خیانت کرنے پر آمادہ نہیں کر سکتی۔

حضور کی محبت میں تمہیں نقصان پہنچاؤں یا تمہاری عداوت میں حضور کو فائدہ پہنچاؤں یہ مجھ سے نہیں ہوگا میرے ایمان کا معاملہ اللہ تعالیٰ سے وابستہ ہے۔

عبداللہ ابن رواحہ کے کام پر کوئی جاسوس مقرر نہیں تھا وہ جو کچھ کرتے کر سکتے تھے لیکن مالک یوم الدین پر ان کا ایمان تھا اس نے انہیں دولت کی طمع سے بچایا

يَحْلِفُونَ لَكُمْ لِتَرْضَوْا عَنْهُمْ فَاِنْ تَرْضَوْا عَنْهُمْ فَاِنَّ اللَّهَ لَا يَرْضَىٰ عَنِ الْقَوْمِ الْفَاسِقِينَ۔ (توبہ ۹۶)

یہ منافقین اگر جھوٹی قسمیں کھا کر اے نبی! تمہیں راضی بھی کر لیں تو اس سے کیا ہوتا ہے، خدا تعالیٰ تو ان نافرمانوں سے راضی نہیں۔

حضرات صحابہ کے اندر اس آیت پاک کا یقین موجود تھا۔

حضرت بریرہؓ!

حضرت بریرہؓ حضرت عائشہ صدیقہؓ کی تربیت یافتہ باندی تھیں جنہیں آپؐ نے حضور صلی اللہ علیہ وسلم کی خدمت کے لئے وقف کر دیا تھا۔

حضورؐ نے بریرہؓ کا نکاح حضرت مغیثؓ کے ساتھ کر دیا بریرہؓ ایک حسین خاتون تھیں اور مغیثؓ ایک سیاہ فام شخص تھے شریعت کا قانون ہے کہ باندی آزاد ہونے کے بعد غلامی کے دور کا نکاح توڑ سکتی ہے۔

چنانچہ جب حضورؐ نے بریرہؓ کو آزاد کیا تو انہوں نے مغیثؓ سے ترک تعلق کا فیصلہ کر لیا، مغیثؓ نے بہت اصرار کیا مگر وہ باز نہیں آئیں۔۔۔۔۔۔ حضورؐ نے بریرہؓ کو مشورہ دیا کہ یہ نکاح قائم رکھیں مگر بریرہؓ نے حضورؐ کو نہایت قانونی قسم کا جواب دیا۔۔۔۔۔۔ بولیں۔

حضورؐ! یہ آپ کا ذاتی مشورہ ہے یا شریعت کا حکم ہے آپ نے فرمایا۔۔۔۔۔۔ میرا ذاتی مشورہ ہے، بریرہؓ بولیں، تو پھر حضورؐ! میں اسے قبول کرنے سے معذور ہوں۔۔۔۔۔۔ آپ نے سکوت فرمایا۔۔۔۔۔۔ اور بریرہؓ نے وہ رشتہ توڑ دیا۔

بریرہؓ حضرت عائشہؓ جیسی محدث اور فقیہ خاتون کی تربیت میں رہ چکی تھیں، صحابہؓ میں حضرت عائشہؓ کی قانون دانی مشورہ ہے، اسی تربیت کا اثر تھا کہ بریرہؓ نے قانون شریعت کے سہارے حضورؐ کا ذاتی مشورہ قبول نہیں کیا۔

ایک عورت کو شریعت اسلامیہ نے جو قانونی قوت عطا کی ہے، اس کا اظہار بھی اس واقعہ سے ہو رہا ہے۔ ایک باندی کا ذاتی مشورہ قبول کرنے سے انکار کرنا نہ تو حضورؐ کے لئے باعث تکبر ہوا اور نہ جماعت صحابہؓ نے اسے سواہد سمجھا کیونکہ قانون کی بخشی ہوئی آزادی کا احترام بہر حال مقدم تھا اور ایسے نمونے بھی قائم ہونے لازم تھے۔

حضرت زینبؓ کو حضور صلی اللہ علیہ وسلم نے اپنے آزاد کردہ غلام زید بن حارثہ کے ساتھ نکاح کا جو بیہوشانہ

جموٹے فخر نے ان پر اخلاقی موت طاری کر دی اور ان کے ساتھ ہی توراہ کی شریعت بھی ایک داستان پارنہ بن گئی۔ اس کے مقابلہ میں مجموعی اور اجتماعی حیثیت سے امت مسلمہ اپنی خصوصیات پر قائم ہے اور اسلام ایک زندہ اور پائندہ نظام حیات کے طور پر موجود ہے۔

احترام صحابہ امر تعبیدی!

حضرات صحابہ کی یہ خصوصیات ان کے غالب افراد اور اکثریت کے لحاظ سے ہیں، ورنہ بشیریت کے تحت اس مقدس جماعت میں بعض افراد ایسے بھی تھے جن سے کمزوریوں کا صدور ہوا۔
حضرت شاہ ولی اللہ محدث دہلوی نے لکھا ہے کہ صحابہ کا احترام امر تعبیدی ہے۔
یعنی شریعت کا دو ٹوک حکم ہے جس میں عقل و قیاس کے دخل کی اجازت نہیں۔
یہ بات بھی صحابہ کرام کی غالب اکثریت کے لحاظ سے کہی گئی ہے۔

بعض افراد جو صحابیت کی تعریف کا مصداق ضرور تھے۔ مگر انہیں رسول پاک صلی اللہ علیہ وسلم کی پوری تربیت حاصل کرنے کا موقعہ نہیں ملا تھا اس لئے ان سے بعض کبیرہ غلطیوں کا صدور ہوا۔ لیکن ان افراد نے بھی ارتکاب گناہ کے بعد اپنے آپ کو حدود اللہ قائم کرنے اور ان گناہوں سے پاک کرنے کے لئے جس طرح پیش کیا تاریخ میں ان واقعات کی مثالیں ملنی مشکل ہیں۔

جماعت صحابہ کے وہ بعض افراد جن پر حد شرعی جاری ہوئی وہ پانچ چھ سے زائد نہیں، اور ان کا تعلق بھی ان قبائل سے تھا جو رسول پاک کی تعلیم و تربیت سے برائے نام ہی فائدہ اٹھا سکے تھے۔
ان میں قبیلہ اسلم کے بعض مرد (ماعز اسلمی) اور بعض غیر معروف خواتین شامل تھیں۔

رسول اکرم صلی اللہ علیہ وسلم کی طرف سے اپنے بارے میں احترام قانون کی سختی رسول اکرم صلی اللہ علیہ وسلم جو شارح دین اور شاہد دین تھے وہ مومن دین بھی تھے۔ حضور کو بھی آمر مطلق اور حاکم حقیقی کی طرف سے قانون الہی اور شریعت خداوندی پر ایمان لانے اور اس پر عمل کرنے کا حکم دیا گیا ہے۔
حضرت ابراہیم نے جس امت مسلمہ کے لئے دعاء کی تھی آپ کی ذات مقدس بھی اس امت میں داخل تھی۔
اس امت مسلمہ میں جس رسول کی بعثت کے لئے حضرت ابراہیم نے درخواست کی تھی اس کے الفاظ بھی یہی تھے۔

ربنا وابعث فیہم رسولا منہم

اس امت میں سے ان کی ہدایت کے لئے ایک رسول مبعوث فرمایا۔

حضور صلی اللہ علیہ وسلم نے ہدایت خداوندی کے مطابق اپنے آپ کو اول المسلمین (انعام ۱۶۳) فرمایا۔

آپ کو حکم دیا گیا۔ قل امت بما انزل اللہ من کتاب (الشوریٰ ۱۵)

سے نبی! اعلان کر دو کہ میں خود بھی خدا کی نازل کردہ کتاب پر ایمان لایا ہوں۔ اور مجھے ہمیشہ ایک نائب و خلیفہ تمہارے اندر انصاف کرنے کا حکم دیا گیا ہے۔

وامرت لاعدل بینکم اللہ ربنا و ربکم (الشوریٰ ۱۵) (بقیہ صفحہ ۳۵ پر)